

It-taqlib

Kollox jghaddi zmienu
Għażiż hija nkwetat,
Għad jghaddu bosta snin
U tintebaħ bl-istat.
Ta' min riedek mgħaffeg
Kif spicča jtir mar-riħ?
Tibzax, Alla semgħek
Tieqafx le temmen fih.

Miskin min qed jaħseb
Li għal hawn se jibqa',
Kollox għad iħalli
X'tiswa' l-id irqieqa?
Min daħħalha f' rasu
Li kollox kif jgħid hu?
Hija, se tinqaleb
Se jsirlek kollox suf?

U dan biex ma tħarisx
Lejn beraħ is-smewwiet?
Minfejn gejjja l-barka
T'Alla Sid il-barkiet?
Li jrid għal uliedu
l-aqwa, l-isbaħ helsien?
Le hija, xejn ma jgħodd
Għalxejn int hekk ħosbien?

Halli 'l ħutek ħielsa
U la tindaħlilhomx,
Kollox għad jispičča
Ieqaf! La ddejjaqhomx.
Lilhom jisma' Alla
Għax hu veru Missier,
Se jehlishom fil-qrib
X'ferħ kbir dan għax sincier.

Infahħruk Mulejna
Malajr kollox jinħatt,
Għal uliedek 'mnikkta
Lixxa m'tħallieha 'l hadd.
Ejjew angli t'Alla
It-tmiem qiegħed fil-qrib,
Sebħ lilek Mulejja
Fil-grazzja tat-taqlib.

Patri Mario Attard OFM Cap

31 ta' Lulju 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.